

---

Shri Rama Dhama Stava

ಶ್ರೀರಾಮಧಾಮಸ್ತವಃ

Document Information



---

Text title : rAmadhAmastavaH

File name : rAmadhAmastavaH.itx

Category : raama, brahmAnanda

Location : doc\_raama

Author : tArakabrahmAnandsarasvatI

Transliterated by : N.S.Venkata Subramanian venkatasubr at gmail.com

Proofread by : N.S.Venkata Subramanian, Sunder Hattangadi

Source : Sri Rama Dhama Stava, ed. by P.V.Sivarama Dikshitar, Vighneshvara Venkateshvara trust, Madras 1985

Latest update : February 9, 2018

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---



ಶ್ರೀರಾಮಧಾಮಸ್ತವಃ



ಶ್ರೀರಾಮಚಂದ್ರಪರಬ್ರಹ್ಮಣೇ ನಮಃ .  
ಓಂ ಶಿವಾಯ ಗುರವೇ ನಮಃ .  
ಶ್ರೀಮತ್ಪರಮಹಂಸಪರಿವ್ರಾಜಕ ಶ್ರೀತಾರಕಬ್ರಹ್ಮಾನಂದಸರಸ್ವತೀವಿರಚಿತಃ  
ಶ್ರೀರಾಮಧಾಮಸ್ತವಃ .  
ಯಸ್ಯೈಕದಂತಸ್ಯ ಪರಾತ್ಮಮೂರ್ತೇಃ  
ಸಂಕಲ್ಪಮಾತ್ರೇಣ ಭವಂತ್ಯಭೀಷಾಃ .  
ತಸ್ಮೈ ನಮಃ ಸೋಮಶಿವೈಕಭಕ್ತಿ-  
ಧ್ಯಾನೈಕನಿಷ್ಠಾಯ ಜಗದ್ಧಿತಾಯ ..  
ಆಲಿಂಗ್ಯ ಸೀತಾಮಖಿಲಾತ್ಮಕಾಂ ಸ್ವಾಂ  
ಸಂವಿನ್ಮಯೀಂ ಭಾಸ್ವರವರ್ಣಗಾತ್ರಾಂ .  
ಆನಂದಯನ್ ಲೋಕಗುರುಃ ಪ್ರಶಾಂತಃ  
ಶ್ರೀರಾಮಚಂದ್ರೋ ಜಯತಿ ಪ್ರಭುರ್ನಃ .. 1..  
ಇಂದುಕೋಟಿಸದೃಶಾನನದ್ಯುತಿಂ  
ಬಿಂಬಕಾಂತಿ ರುಚಿರಾಧರಂ ಗುರುಂ .  
ಅಂಕಗಾಮಿಮಿಥಿಲಾಧಿಪಾತ್ಮಜಂ  
ರಾಮಚಂದ್ರಮಹಮಾಶ್ರಯೇ ಪರಂ .. 2..  
ಚಂದ್ರರಶ್ಮಿಸದೃಶಾನನಪ್ರಭಂ  
ಸುಂದರಂ ಮದನಮೋಹನಂ ಪ್ರಭುಂ .  
ಕಂಠಲಂಬಿವರಹಾರ ಭೂಷಣಂ  
ಚಿಂತಯಾಮಿ ರಘುನಾಥವಿಗ್ರಹಂ .. 3..  
ಇಂದ್ರವಂದ್ಯವರಪಾದಪಂಕಜಂ  
ಭಕ್ತಹೃದ್ಗತ ತಮೋರವಿಂ ಪ್ರಭುಂ .  
ಸಂತತಂ ಶರಣಮಾತ್ಮದಂ ಪರಂ  
ಚಿಂತಯಾಮಿ ರಘುನಂದನಂ ಗುರುಂ .. 4..  
ಮಾಹಾತ್ಮ್ಯಂ ತಸ್ಯ ರಾಮಸ್ಯ ಯಸ್ಯೈವೇದಂ ಜಗದ್ವಶೇ . var ಜಗದ್ಗುರೋ  
ಸ ಗುರುಃ ಸ ಪರಂ ಬ್ರಹ್ಮ ಸೋಽಹಮಸ್ಮಿ ಸದಾಶಿವಃ .. 5..

ಯಸ್ಯಾಃ ಪ್ರಸಾದೇನ ಪರೋಽವಬುದ್ಧಃ  
ಸ್ವಾತ್ಮಾಽಪಿ ದೇವಾತ್ಮತಯಾಽನುಭೂತಃ .  
ತಸ್ಮೈ ನಮೋ ವೇದಶಿರೋಽವಗಮ್ಯ -  
ಬ್ರಹ್ಮಾತ್ಮಿಕಾಯೈ ಶ್ರುತಿಶಾಸ್ತ್ರದೇವ್ಯೈ .. 6..  
ಅಂಕೇ ಯಸ್ಯಾಃ ಶಯಾನಸ್ಯ ಮೃತ್ಯುರ್ನಾಸ್ತೀತಿ ನಿಶ್ಚಯಃ .  
ಶ್ರುತಿಂ ತಾಂ ಸಂತತಂ ದೇವೀಂ ಧ್ಯಾಯಾಮಿ ಪರಮಾತ್ಮನಾ .. 7..  
ಯಸ್ಯ ಪ್ರಸಾದೇನ ಭವಂತಿ ಲೋಕಾಃ  
ಐಶ್ವರ್ಯಶಾಸ್ತ್ರಾರ್ಥಪರಾತ್ಮಸಿದ್ಧಾಃ .  
ತಸ್ಮೈ ನಮೋ ವಿಶ್ವಹಿತೇ ರತಾಯ  
ವಿಘ್ನೇಶ್ವರಾಯಾಖಿಲಲೋಕಕರ್ತ್ರೇ .. 8..  
ಸಿದ್ಧಾಸನಂ ಪ್ರಾಪ್ಯ ಜಿತೇಂದ್ರಿಯಾ ಯೇ  
ಸತ್ಯಾತ್ಮಬುದ್ಧ್ಯಾ ಸಕಲಂ ವಿಲಾಪ್ಯ .  
ತಿಷ್ಠಂತಿ ತತ್ತ್ವೈ ಸಹಜಪ್ರಬೋಧೇ  
ತಾನ್ ರಾಘವಾನಂದಗುರೂನ್ನಮಾಮಿ .. 9..  
ಜನ್ಮಕೋಟಿಭಿರನುಷ್ಠಿತಾಖಿಲ-  
ಧ್ಯಾನಕರ್ಮಪರಮೇಶ್ವರೇಕ್ಷಣೈಃ .  
ಕೃತ್ಸ್ಮ ದೃಶ್ಯಗತದೋಷಚಿಂತನಂ  
ಬುದ್ಧಿಮಾನಥ ಕರೋತಿ ತತ್ತ್ವತಃ .. 10..  
ಯದ್ಯದಲ್ಪಮಿಹ ಕಿಂಚಿದೀಕ್ಷತೇ  
ತತ್ತದೇವ ಪರಿಣಾಮಿ ನಶ್ವರಂ .  
ನಿಶ್ಚಿನೋತಿ ಪರಿಮಾರ್ಗಯತ್ಯತೋ  
ನಿತ್ಯವಸ್ತು ಕಿಮಿಹೇತಿ ತತ್ತ್ವತಃ .. 11..  
ಆತ್ಮಜ್ಞಾನಂ ಕಾರಣಂ ವೇದವಾಕ್ಯಾತ್  
ಶ್ರುತ್ವಾ ಬಂಧಧ್ವಂಸಸಾಧ್ಯಸ್ಯ ಸಿದ್ಧೈಃ .  
ತಚ್ಚ ಜ್ಞಾನಂ ವೇದವಾಕ್ಯೈಕಲಭ್ಯಂ  
ಮತ್ವಾ ಧೀರೋ ದೇಶಿಕೇಂದ್ರಂ ವರಿಷ್ಠಂ .. 12..  
ಗತ್ವಾ ಶಾಂತಸ್ತಸ್ಯ ನೇವಾಂ ಪ್ರಯುಂಜಂ  
ತಿಷ್ಠೇತ್ತಸ್ಮೈ ದೇಶಿಕೋ ವಾಕ್ಯಜಾತಂ .  
ಆದಿಶ್ಯಾದೌ ಬೋಧಯೇತ್ತತ್ತ್ವ ಮರ್ಥಂ  
ಶ್ರುತ್ಯಾ ಯುಕ್ತ್ಯಾ ಸ್ವಾನುಭೂತ್ಯಾ ತಥೈವ .. 13..  
(ಇತಿ ಶಿಕ್ಷಾವಲ್ಲಿಸಂಗ್ರಹಃ ..)

(ಅಥಾನಂದವಲ್ಲಿಸಂಗ್ರಹಃ 2.)

ಶ್ರುತಂ ಬ್ರಹ್ಮ ಸತ್ಯಂ ಯದಾದೌ ಪ್ರಧಾನಂ  
ತದಂತೇ ಪುನರ್ಬ್ರಹ್ಮವಾಕ್ಯೇ ಮಹೇಶಂ .  
ಪರಂ ಶ್ರುಯತೇ ಸೇಂದ್ರದೇವಾದ್ಯವೇದ್ಯಂ  
ಸಮಸ್ತಂ ಯತೋ ಯಚ್ಚ ಸರ್ವಂ ಯದಂತಂ .. 14.. (1)

ಯದ್ ಬ್ರಹ್ಮಾದೌ ಸೂಚಿತಂ ಬ್ರಹ್ಮವಾಕ್ಯೇ  
ಯದ್ ವ್ಯಾಖ್ಯಾತಂ ಸತ್ಯಭೂತಂ ಚ ಋಗ್ವಿಃ .  
ಪ್ರತ್ಯಗ್ಭೂತಂ ಯಚ್ಚ ಸರ್ವಸ್ಯ ಜಂತೋಃ  
ತದ್ ಭೂಮಾಖ್ಯಂ ರಾಮಧಾಮ ಪ್ರಪದ್ಯೇ .. 15.. (2)

ಯದ್ ವಿಜ್ಞಾನಾತ್ಸರ್ವಕಾಮಾಪ್ತಿರುಕ್ತಾ  
ಯಸ್ಮಾಜ್ಜಾತಂ ಸೂಕ್ಷ್ಮಭೂತಂ ಸಮಸ್ತಂ .  
ಯದ್ ಬೋಧಾರ್ಥಂ ಕಲ್ಪಿತಾಃ ಪಂಚ ಕೋಶಾಃ  
ಕೋಶಾತೀತಂ ರಾಮಧಾಮ ಪ್ರಪದ್ಯೇ .. 16.. (3)

ಸತ್ತಾಸ್ತೂರ್ತಿ ಯತ್ರ ವಿಶ್ರಾಂತಿಮೇತಃ  
ಯಸ್ಮಿನ್ನೇತದ್ ಬಂಭ್ರಮೀತೀಹ ವಿಶ್ವಂ .  
ಯಚ್ಚಾದೃಶ್ಯಂ ನೀಡಶೂನ್ಯಂ ನ ಸಂಗಿ  
ದೃಷ್ಟೇ ಯಸ್ಮಿನ್ ಬಾಧ್ಯತೇ ಭೀತಿಹೇತುಃ .  
ಯಸ್ಯಾಜ್ಞಾನಾದ್ಭೀತಿಯುಕ್ತಾಶ್ಚ ದೇವಾಃ  
ತದ್ ಭೂಮಾಖ್ಯಂ ರಾಮಧಾಮ ಪ್ರಪದ್ಯೇ .. 17.. (4)

ಯಸ್ಯಾನಂದಸ್ಯಾಂಶಮಗ್ನಾಶ್ಚ ದೇವಾಃ  
ಯಸ್ಯಾನಂದೋ ಭುಜ್ಯತೇ ವೀತ ತೃಷ್ಟೈಃ .  
ಯಚ್ಚೈತನ್ಯಂ ಸರ್ವಭೂತಾಂತರಸ್ಥಂ  
ಯಶ್ಚಾದಿತ್ಯೇ ಗೀಯತೇ ವೇದವಾಕ್ಯೈಃ .  
ಯತ್ ಚೈಕತ್ವಂ ಬ್ರಹ್ಮಣಃ ಸಾಕ್ಷಿಣೋಕ್ತಂ  
ತದ್ ಭೂಮಾಖ್ಯಂ ರಾಮಧಾಮ ಪ್ರಪದ್ಯೇ .. 18.. (5)

ಯಸ್ಮಾಚ್ಛಬ್ದಾಃ ಶಕ್ತಿಶೂನ್ಯಾ ನಿವೃತ್ತಾಃ  
ತದ್ ಭೂಮಾಖ್ಯಂ ರಾಮಧಾಮ ಪ್ರಪದ್ಯೇ .. 19.. (6)  
ಯತ್ರಾಮ್ನಾಯೋ ವರ್ತತೇಽಮುಖ್ಯವೃತ್ತಾ  
ಯಚ್ಚಾಗ್ರಾಹ್ಯಂ ಬುದ್ಧಿವೃತ್ತಾತ್ಮಭೂತಂ .  
ಯಂ ಚಾನಂದಂ ಪ್ರಾಪ್ಯ ವಿದ್ವಾನಭೀತಃ  
ತದ್ ಭೂಮಾಖ್ಯಂ ರಾಮಧಾಮ ಪ್ರಪದ್ಯೇ .. 20.. (7)

ಯಸ್ಮಿನ್ ಜ್ಞಾತೇ ಪುಣ್ಯಪಾಪೇ ಚ ನಸ್ತೋ

ಯಸ್ಮಿನ್ ದೃಷ್ಟೇ ವಿಶ್ವಮೇತದ್ಧಿ ದೃಷ್ಟಂ .  
ಧೈಯಂ ಯಚ್ಚ ಬ್ರಹ್ಮವಿದ್ಧಿಃ ಪ್ರಶಾಂತೈಃ  
ತದ್ ಭೂಮಾಖ್ಯಂ ರಾಮಧಾಮ ಪ್ರಪದ್ಯೇ .. 21.. (8)  
ತೋಗೋ ಯಸ್ಮೈ ವರ್ತತೇ ವೇದವಾಕ್ಯೇ  
ಯದ್ ವಿಜ್ಞಾನೇ ಸಾಧನಂ ಯೋಗಮಾಹುಃ .  
ಕೇಚಿತ್ಸಾಂಖ್ಯಾಃ ಸಾಂಖ್ಯಮೇವಾದ್ರಿಯಂತೇ  
ತದ್ ಭೂಮಾಖ್ಯಂ ರಾಮಧಾಮ ಪ್ರಪದ್ಯೇ .. 22.. (9)  
ಅನ್ಯೋ ಮಾತಾ ಮೇಯಮನ್ಯದ್ಧಿ ಯತ್ರ  
ಪಶ್ಯನ್ನೇವೇತ್ಯೇವಮುಕ್ತಂ ಹಿ ಲಕ್ಷ್ಮ .  
ವಿಶ್ರಮ್ಯಾಸ್ತೇ ಯತ್ರ ಸತ್ಯೇ ಪರಸ್ಮಿನ್-  
ತದ್ ಭೂಮಾಖ್ಯಂ ರಾಮಧಾಮ ಪ್ರಪದ್ಯೇ .. 23.. (10)  
ಯದ್ವಿಜ್ಞಾನಾತ್ ಸತ್ಯವಾದಿತ್ವಮೇತಿ  
ಯಸ್ಮಾತ್ಸತ್ಯಾಜ್ಞಾಯತೇ ಚಾತಿವಾದೀ .  
ಯಸ್ಮಿಂಲ್ಲಭ್ಯೇ ನಾಸ್ತಿ ಕರ್ತವ್ಯ ಬುದ್ಧಿಃ  
ತದ್ ಭೂಮಾಖ್ಯಂ ರಾಮಧಾಮ ಪ್ರಪದ್ಯೇ .. 24.. (11)  
ಕೋಶಜಾತಮಪನೀಯ ಬುದ್ಧಿಮಾನ್  
ಬ್ರಹ್ಮರೂಪಮನವದ್ಯಮೀಕ್ಷತೇ .  
ಸಾದರಂ ಸಕಲಮಾನಶೇಷಿಣಾ  
ಬ್ರಹ್ಮಪುಚ್ಛಮಿತಿ ವಾಕ್ಯಮಾನತಃ .. 25.. (12)  
ಅನ್ಯಂ ಬಾಹ್ಯಂ ನಾಹಮಸ್ಮೀತಿ ಸಿದ್ಧಂ  
ತದ್ವದ್ದೇಹೋ ನಾಹಮಸ್ಮ್ಯನ್ನಕಾರ್ಯಂ .  
ನಾಹಂ ದೇಹೀ ತತ್ರ ಯಚ್ಚ ಪ್ರಸಿದ್ಧಂ  
ತೇಷಾಂ ಸಾಕ್ಷೀ ಸದ್ಭೂನೋಽಹಂ ಪರಾತ್ಮಾ .. 26.. (13)  
ನಾಹಂ ಶೋತ್ರಂ ತ್ವಕ್ ಚ ಚಕ್ಷುರ್ನ ಚಾಹಂ  
ಜಿಹ್ವಾ ಘ್ರಾಣಂ ಪಾಣಿಪಾದಂ ತಥೈವ .  
ಪಾಯೂಪಸ್ಥಂ ವಾಜ್ಮನಃ ಪ್ರಾಣವಗೋರ್  
ನಾಹಂ ತೇಷಾಂ ದೃಶ್ಯತುಚ್ಛತ್ವಹೇತೋಃ .. 27.. (14)  
ನಾಹಂಕಾರೋ ನಾಪಿ ವೃತ್ತಿಸ್ತದೀಯಾ  
ವಿದ್ಯಾವಿದ್ಯೇ ನಾಪಿ ಸತ್ತ್ವಂ ರಜಸ್ಯ .  
ಮೂಲಾಽವಿದ್ಯಾ ನಾಪಿ ಮಾಯಾ ತಥೈವ  
ತೇಷಾಮೇಷಾಮಾಗಮಾಪಾಯ ಹೇತೋಃ .. 28.. (15)  
ದೃಷ್ಟೇ ಹೇಯಾತ್ಮನ್ಯಾತ್ಮನೈವಾತ್ಮಭೂತೇ

ಸರ್ವಂ ದೃಶ್ಯಂ ಬಾಧ್ಯತೇ ಬ್ರಹ್ಮರೂಪೇ .  
 ಯತ್ರ ತ್ವಸ್ಯೇತ್ಯಸ್ತಿ ಚಾತ್ರ ಪ್ರಮಾಣಂ  
 ಸಿದ್ಧಾಂತಃ; ಸ್ಯಾದಾಗಮಾಪಾಯಿತ್ಯೇಷಾಂ .. 29.. (16)  
 ಮಾಯೌ ಯದ್ವನ್ಮಾಯಯಾ ವಿಶ್ವಮೇತತ್  
 ಸೃಷ್ಟ್ವಾ ಸ್ವಾತ್ಮನ್ಯಾತ್ಮನೈವಾತ್ತಿ ಕಾಲೇ .  
 ಅಂಡೇ ಪಿಂಡೇ ತದ್ವದೇವಾಭಿಮಾನೀ  
 ಖೇಲತ್ಯಾತ್ಮಾ ಸಂವಿದೇಕಸ್ವಭಾವಃ .. 30.. (17)  
 ಸ್ವಪ್ನದ್ರಷ್ಟಾ ಯದ್ವದೇವಾತ್ಮದೋಷಾತ್  
 ಸ್ವಪ್ನೇ ಸರ್ವಂ ಮಾನಮೇಯಾದಿಭಿನ್ನಂ .  
 ಪಶ್ಯನ್ನಾಸ್ತೇ ತದ್ವದೇವಾತ್ರ ಸಾಕ್ಷೀ  
 ತಿಷ್ಠತ್ಯಾತ್ಮಾ ಸಚ್ಚಿದೇಕಸ್ವಭಾವಃ .. 31.. (18)  
 ದೃಶ್ಯದೂರಗತಮಾತ್ಮನಾಽಚ್ಯುತಂ  
 ಭಾವಯನ್ನಖಿಲಮಾತ್ಮನಿ ಸ್ವಕೇ .  
 ದೃಶ್ಯವರ್ಗರಹಿತಃ ಪುನರ್ಭವೇ  
 ಭೂತಭಾವಿಕೃತವರ್ಜಿತಃ ಸ್ವಯಂ .. 32.. (19)  
 ಪರಮಪುರುಷರೂಪೇ ಭೂಮ್ನಿ ಭೂತೇ ಪರೇಶೇ  
 ಪರಿಮಿತಿಮಿಹ ಕಿಂಚಿತ್ ಭಾತಿ ಯನ್ನಾಸ್ತಿ ತತ್ರ .  
 ಇತಿಮತಿರಹಮಸ್ಮಿ ಬ್ರಹ್ಮ ಸಾಕ್ಷಾಚ್ಚಿದಾತ್ಮಾ  
 ವಿಗಲಿತಮದಮಾನೌ ರಾಜತೇ ಸಾರ್ವಭೌಮಃ .. 33.. (20)  
 ಸಮರಸಪರಿಪೂರ್ಣಃ ಸ್ವಚ್ಚಚೈತನ್ಯಸಿಂಧುಃ  
 ಶಮದಮಶರದಿಂದುಜ್ಯೋತಿರಾನಂದಪೂರಃ .  
 ಜಲನಿಧಿಶಯನಶ್ರೀಸ್ತುಷ್ಟಿಗಾಂಭೀರ್ಯಶೀಲಃ  
 ಸ್ವಯಮಹಮಿತಿ ಬುದ್ಧಿರ್ಜಾಯತೇ ನೈವ ದೇಹೀ .. 34.. (21)  
 ಯತ್ರ ಭಾತಿ ಸಕಲಂ ಜಗಚ್ಚಲಂ  
 ಭಿತ್ತಿಚಿತ್ರಮಿವ ಬುದ್ ಬುದೋಪಮಂ .  
 ಸದ್ಧಾನಂ ಸುಖಚಿದಾತ್ಮಕಂ ಪರಂ  
 ಭೂಮರೂಪಮಹಮಸ್ಮಿ ತತ್ಸದಾ .. 35.. (22)  
 ಪ್ರತ್ಯಕ್ಷತ್ವ ತಮೋಮೋಹ ತಾಪಸಂತಾಪಕೃದ್ರವಿಃ .  
 ಉದೇತಿ ಸ್ವೇ ಸ್ವಕೇ ನಿತ್ಯಂ ಸದಾನಂದಪ್ರಕಾಶಕಃ .. 36.. (23)  
 ಸ್ವಾತ್ಮಗಾಮಿ ತಮೋಜಾಲಮಾಪೀಯಾಯಂ ವಿಧುಃ ಸದಾ .  
 ಕಂ ವರ್ಧಯನ್ ವಿವೇಕಃ ಸ್ವೇ ಕಾಶತೇ ಕೋಶದೂರತಃ .. 37.. (24)  
 ಸಂಪೂಜ್ಯ ಸೀತಾಪತಿಮಾವಿರಾಸೀತ್

ಸ್ವಾನಂದಸಾಮ್ರಾಜ್ಯಮನಾಮಯಂ ತತ್ .

ಸರ್ವಜ್ಞತಾ ಶಾಂತಿರಸಾತ್ಮನಿಷ್ಠೇ

ತ್ಯಾಗೋ ವಿರಾಗಃ ಪರಮಃ ಪರಾಚಿ .. 38.. (25)

ಇತಿ ಶ್ರೀಮತ್ಪರಮಹಂಸಪರಿವ್ರಾಜಕಾಚಾರ್ಯ ಶ್ರೀರಾಮಚಂದ್ರಾಶ್ರಮಪೂಜ್ಯಪಾದಶಿಷ್ಯ

ಶ್ರೀತಾರಕಬ್ರಹ್ಮಾನಂದಸರಸ್ವತೀವಿರಚಿತಾ ತೈತ್ತಿರೀಯೋಪನಿಷತ್ಸಂಗ್ರಹರೂಪಾ

ಶ್ರೀರಾಮಧಾಮಸ್ತುತಿಃ ಸಂಪೂರ್ಣಾ .

Encoded by N.S.Venkata Subramanian venkatasubr at gmail.com

Proofread by N.S.Venkata Subramanian, Sunder Hattangadi

---

—  
*Shri Rama Dhama Stava*

pdf was typeset on September 17, 2023

—  
Please send corrections to [sanskrit@cheerful.com](mailto:sanskrit@cheerful.com)

